

१ मुक्तक

जीन्दगीको रुने मोड कसलाई के थाहा
सबैलाई जीत्ने होड कसलाई के थाहा

१ मुक्तक

तिमी जलसंगै, पौडेको आहा !
प्रकृति अधिपछि, दौडेको आहा !
चमत्कार गर्दै, केहि देन दिंदै जाउ
खुशीले देशको छाती, चौडेको आहा !

१ मुक्तक

समय बित्छ हेर्दै, बाटो कसैको
यस्तै छ जिवनको, पाटो कसैको
रात्रीको थकान, र बिहानी जोहो
सिंगौरीमा मुसिन्छ, आंटो कसैको



-उराठ

२ मुक्तक

फैलिन्छ, दिगन्त

र त, अनन्त

सहाराको, त्यान्द्रो

भेट्दाको, आफन्त । । ०१ । ।

बेरुप छ म, कस्तो आकार खोज्छौ प्रिया ?

म त एक, किन प्रकार खोज्छौ प्रिया ?

समय र छालको, भर हुन्न भन्छन्

छालभिन्न पनि कुन, साकार खोज्छौ प्रिया ? । ।

-उराठ

१ मुक्तक

आवाज बुलन्द होस्, गजल पढ्दाखेरि ss

रसमय छन्द होस्, गजल पढ्दाखेरि । ।

भन्नेले भन्लान्, अभागी न पन्यो ss

बुझाई नै मन्द होस्, गजल पढ्दाखेरि

-उराठ

३ मुक्तक

प्रणय दिवस (Valentine Day) लाई सम्झना.

तिम्रो रूपको चर्चा, चल्दैछ सुन्छु
शालीन दन्तपंक्ति, बल्दैछ सुन्छु
लाग्छ ! म हैन, तिमी नै मधुमास
ननिम्ने गरी माया, जल्दैछ सुन्छु । । ०१ । ।



मुस्काएको फूलसंग, दांजुन सबै भुल होइन
बुझ्छ चित्त बज्छ ताली, साहित्यको मूल होइन
फक्नेपछी झर्छ भन्नु, मूर्खहरुको दैनिकी झैं
झर्नु पनि प्रेम-प्राप्ति, नाराबाजी हुल होइन
तिमी रुंदा संगै रुने, आँखा चाहिएको छ
उदास आत्मा संगै डुल्ने, पाखा चाहिएको छ
संयोगान्त वियोगान्त, हांगाविंगा धेरै देख्दा
दुई प्रेमी एउटै देख्ने, शाखा चाहिएको छ

-उराठ

१ मुक्तक

सुन्दर बोल्ने ओठ सबै, बुद्ध हुन सक्दैन
सुनामीमा फस्दा माहोल, युद्ध हुन सक्दैन
स्निग्ध, शान्त र सुन्दर, मैनावत्तीको शिखा झैं
झेलिरहने दुःखी आँखा, क्रुद्ध हुन सक्दैन

चिल्लो पारेर तेल घस्ने, हामी नाट्यकर्मी होइन
बाह्रैमास उस्तै लाग्छ, बैशाख जेठ गर्मी होइन
भन्नेले भन्लान्, एकदिनको चोर संधै चोर
मुखले राम जपी, छूरा बोक्ने धर्मी होइन

-उराठ

मुक्तक - प्रेमप्रणय

प्रेमको रूप हुन्छ, प्रेमको थर हुन्छ १४
नबुझ्दा आगो, संवेगमा त्यै भर हुन्छ १४
सोच्नेले सोच्छन्, त्यसको नेपथ्य लेखक १४
मझधार तय गर्ने, प्रेम प्रिय घर हुन्छ १६

-उराठ